

беларуса пакрысе бяднела: зь яе выляталі несавецкія падзеі, імёны народных герояў, зь яе вылятала родная мова і нацыянальныя арыенціры. Спытаіце ў беларуса, да прыкладу, якога вялікага паэта ён можа назваць без развагаў, і вы, у бальшыні выпадкаў, пачуеце імя чалавека з суседній дзяржавы.

Адна зь першых гістарычных кніжак пра нашу гісторыю (для чытача 80-ых) называлася „Памяць пра легенды“. Аўтар, Кастусь Тарасаў, схаваўшыся за слова „легенды“, вярнуў памяць.

Кароткі пэрыяд вяртання памяці пасьля развалу СССР напоўніў памяць іншым зъместам і пачаў патрабаваць прыпомніць ня толькі забытае супольнае, але й прыватнае: спазнаць свой радавод, вызначыць сваё месца ў гісторыі свайго народу і адсюль — у сённяшній рэальнасці.

Нашая памяць цяпер — гэта ўжо іншая памяць, памяць, у якой жывуць Бітва пад Воршай і шляхецкая вольніца, БНР і Слуцкі збройны чын, Курапаты і Чарнобыль, змаганье за нацыянальную школу і разагнаныя ўладамі дэмманстрацыі.

Парадак

Iгар Бабкоў

У Беларусі *парадак* наводзілі пераважна чужынцы. Самі беларусы ўладкоўваліся і прыладжваліся, але марна. Як толькі яны вярталіся ў свой родны кут, да іх прыходзіў з захаду ці з усходу новы *парадак*. І ўсё даводзілася пачынаць нанава.

У выніку ў самім слове за стагодзьдзі назыбалася столькі агрэсіі, гвалту, бязладзьдзя і беззаконья, што ніхто зь сённяшніх дэмакратычных беларускіх палітыкаў не адважваецца яго ўжываць. Затое ўжывають недэмакратычныя і небеларускія.

Зрэшты, словазлучэнне „*наевесьці парадак*“ — каляніяльная калька з расейскага палітычнага мысленія. У Рәсей ўжо троі стагодзьдзі „*парадак* наводзяць“ цары і рэвалюцыянэры, камуністычнае намэнклятура і посткамуністычнае алігархія. Сённяня за гэтую справу ўзяліся генэралы.

У Беларусі ў хаце „прыбіраюць“ і „прыбіраюцца“, дзяржаву „выбудоўваюць“, з проблемамі „даюць сабе рады“. Таму, як паказвае практика, чым болей у Беларусі парадку, тым менш згоды і тым больш міліцыі.

Партызан

Mіхась Скобла

Французскае слова *партызан* прыжылося ў беларускай мове, утварыўшы цэлы куст аднакаранёвікаў: *партызаніцу*, *партызанскі*, *партызаничына*...

Пасыя другое суսветнае вайны Беларусь у „дружнай сямі рэспублік-сясьцёр“ назвалі „рэспублікай-партызанкай“.

Славуты купалаўскі верш-праклямация „Партызаны, партызаны, беларускія сыны...“ як бы нагадваў савецкім партызанам пра партызанаў іншых, напрыклад, пра „зеленадубаўцаў“, якія ў 20-х гадох змагаліся з бальшавікамі за адзінную непадзельную і незалежную Беларусь.

Пра савецкіх *партызанаў* напісаныя цэлыя бібліятэкі ўхвалных мэмуа-